

مولانا محمد طا سین

# مشینوں پر زکوٰۃ

## کا مسئلہ

ماہنامہ بیتات کرایہ میں مشینوں پر زکوٰۃ کے سلسلے میں ایک علمی بحث چھڑی تھی، ایک طرف پاکستان کے عظیم دانشور اور سائنسی دور کے موجود معاشری مسائل کے ماہر مولانا محمد طا سین صاحب تھے اور دوسری طرف حضرت مولانا محمد اسحاق صاحب اور مدرسہ عویس نیوٹاؤن کے ایک دوسرے بزرگ فتنی صاحب تھے۔ یہ سلسلہ مشروع میں تو خالص علمی رنگ کا تھا، لیکن افسوس کہ بعد میں مباحثہ اور مجادلہ کی صورت اختیار کر گیا اور مولانا طا سین صاحب کی تردید میں موقر بیتاتے میں ایک مضمون شائع ہوا جس سے حلقہ علماء میں غلط فہمی پیدا ہو سکتی تھی۔ مولانا محمد طا سین صاحب نے اپنی صفائی میں یہ مضمون لکھا اور اس کو بیتاتے میں شائع کرنے کے لیے بھیجا گیا اور ان کو لکھا کہ جس طرح مدھی کے غلط دعاویٰ کو قارئین بیتاتے کے سامنے پیش کیا ہے اسی طرح میرے چوابِ دعویٰ اور بیانِ صفائی کو بھی ان کے سامنے پیش فرمائیں کیوں کہ یہی عدل و انصاف اور اخلاق و فائزنا کا تقاضا ہے لیکن انہوں نے اس کو شائع نہ کیا۔ اور ہم اس کو ”الولی“ میں اس یہے شائع کر رہے ہیں تاکہ حق سامنے آجائے اور مولانا محمد طا سین صاحب کو بھی اپنی صفائی اور غلط فہمی

کے ازالہ کا موقہ میسر ہو۔ (ادارہ)

بِسْمِ اللّٰهِ الرَّحْمٰنِ الرَّحِيْمِ

محترم المقام حضرت مدیر صاحب ماہنامہ "بینات"!

السلام علیکم ورحمة اللہ وبرکاتہ

اس عرضے کے ساتھ ایک مضمون پیشی خدمت ہے جو مولانا محمد اسماعیل صاحب کے  
اس مضمون کے جواب میں لکھا گیا ہے جو موصوف نے میری تردید و تغییر میں لکھا اور بینات  
میں شائع ہو چکا ہے۔

میرے اس مضمون کی حیثیت اس بیان صفائی کی سی ہے جو ایک دعیٰ علیہ ، مدعی  
کے غلط دعاویٰ کے جواب میں پیش کرتا ہے۔ لہذا آپ نے جس طرح مدعی کے غلط دعاویٰ کو  
قارئین بینات کے سامنے پیش کیا ہے اسی طرح میرے جواب دعویٰ اور بیان صفائی کو  
بھی ان کے سامنے پیش فرمائیں کیوں کہ یہی مدل و انصاف اور اخلاق و قانون کا تقاضا ہے  
اور یہی اسلامی تعلیمات کا جن میں بلکہ یہی رو رعایت ہر انسان کے ساتھ مدل و قسط کی تاکید  
ہے خواہ وہ دشمن اور کافر ہی کیوں نہ ہو۔

اسی طرح علم دوستی کا تقاضا بھی یہی ہے کہ ایک علمی بحث میں فریقین کے بیانوں کو  
غیر جانبداری کے ساتھ شائع کر دیا جائے۔ چونکہ یہ بحث بینات میں شروع ہوئی تھی لہذا اس  
کو بینات ہی میں ختم ہونا چاہیے۔

آپ کو حق پہنچتا ہے کہ مضمون کے شروع میں جو مناسب سمجھیں ادارتی نوٹ لکھ کر شائع کریں  
لیکن براو کرم میرے اس مضمون کو ضرور شائع کریں کیوں کہ میری علمی شخصیت اور حیثیت عرفی  
کو جو نقصان پہنچا ہے اس کی مکن تلافی ہو سکے۔

میں امید کرتا ہوں کہ آپ میرے اس مضمون کو شائع فرمائ کر اپنی روایتی علم دوستی اور  
النصاف پر درمی کا ثبوت دیں گے اور مجھ پر احسان فرمائیں گے۔ احقر محمد طاسین غفرانہ



موقہ ماہنامہ "بینات" کے اگست کے شمارہ میں "مشینوں پر زکوہ کا مسئلہ" کے عنوان

سے مولانا محروس الحاق صاحب کا جو مضمون، میرے اس مضمون کے جواب میں شائع ہوا ہے جو گذشتہ رمضان اور شوال کے شہاروں میں شائع ہوا تھا اُسے پڑھ کر ایسا محوس ہوا کہ مولانا صاحب کو میرے اس مضمون سے زبردست دھچکا لگا اور شدید صدمہ پہنچا جو میں نے کافی ادب و احترام کے ساتھ ان کے پہلے مضمون کے جواب میں لکھا تھا۔ اور غالباً ان کے ذہن پر اتنا شدید اثر اس وجہ سے ہوا کہ وہ اپنے متعلق بھی غلط فہمی کا شکار تھے اور میرے متعلق بھی۔ اپنے متعلق وہ اس زعم میں بتلاتھے کہ آج دنیا میں ان سے بڑا کوئی عالم ہے اور نہ عاقل، اور یہ کہ ان سے بھول کر بھی کوئی غلطی نہیں ہو سکتی اور یہ کہ وہ جو کچھ لکھتے ہیں وہ سو فیصد صحیح اور حرف آخر ہوتا ہے کہس کی مجال ہے کروہ ان کی کسی بات پر گرفت کر سکے اور ان کی حقیقت کو غلط کہ سکے۔ ایک طرف اپنے متعلق یہ علمی کبر و خود اور دوسری طرف میرے متعلق ان کی یہ رائے تھی کہ یہ بے چارہ سرحدی طالب علم کیا سمجھتا ہے اور اس کو کیا لکھنا آتا ہے یہ تو فوراً امتاؤ صدّقہ کہ کے میری ہربات کو بے چون و چرا مان لے گا۔ اب میرا جوابی مضمون جوانخوں نے پڑھا تو اوسان خلا اور جو اس باختہ ہو گئے اس لیے کہ میں نے اس میں ان کی متعدد فاحش غلطیوں کی پرده دری کی اور قلمی لکھوں تھی، خوب پیش و تاب کھانے کے بعد انہوں نے اور ان کے دوسرے ساتھی نے جن کی نقابت کا پرده میں اپنے پہلے مضمون میں چاک کر چکا تھا اور جو دراصل اپنے اس ساتھی کو استعمال کر رہے اور اس کے کندھے پر رکھ کر بندوق چلا رہے ہیں سوچ بھگ کر فیصلہ کیا کہ اب ہمارے پاس کوئی مثبت دلیل توہینی نہیں جس کو ہم اپنے خیال کی تائید میں پیش کر سکیں اور اس سے پہلے جو دلائل پیش کیے ہیں ان میں سے ایک ایک کا یہ جواب دے چکا ہے لہذا اب جواب کی تحریکی اور منفی طریقہ اختیار کرنا چاہیے اور وہ یہ کہ اس کی تحریر کے ایک ایک ٹکڑے کر کر ٹگے ٹیچے سے کاٹ کر اپنی طرف سے من مانے منے اور غلط مطلب پہنچا کر بات پر غلط غلط، نہیں سمجھا، اتنا سمجھا وغیرہ کا غل چوپایا جائے جیسا کہ روایتی مناظروں میں ہوا کرتا ہے۔ یہاں تک قارئین بیتات کی توجہ ان کی غلطیوں پر ہست جائے اور وہ یہ باور کرنے پر جبو، ہو جائیں کہ اتنے بڑے مولانا صاحب پُسے نور و شر

کے ساتھ جو رٹ لگا رہے ہیں آخر اس میں کچھ تو صداقت ہو گی۔ چنانچہ اس زیر بحث مضمون میں انھوں نے اپنے فیصلہ کو علی جامہ پہنایا اور تقریباً چالیس مرتبہ میرے متعلق نہیں سمجھا، غلط سمجھا، جہالت اور نادانی وغیرہ الفاظ استعمال کیے۔ گویا یہ مضمون کیا ہے نہیں سمجھا، غلط سمجھا وغیرہ کی ایک مسلسل گردان ہے۔ غالباً قارئین بیتیات نے اس سے پہلے ایسا مضمون پڑھا ہوگا اور نہ سُنا ہوگا۔ اس مضمون کے متعلق اگر یہ کہا جائے تو غلط نہ ہوگا کہ یہ علم و فہم اور دیانت و انصاف کے منہ پر ایک زبردست طائفہ ہے۔

بھرھالے جہاں تک اصل مسئلے کا تعلق ہے یعنی یہ کہ کارخانوں کے مشینی سرمائے پر نکلا واجب ہوتی ہے یا نہیں؟ اس کے بارے میں یہ دونوں صاحب اپنی رائے کے حق میں بودلائل پیش کر سکتے ہتھے اپنے سابقہ دو مضامین میں پیش کر چکے ہیں۔ اور میں بھی اپنی رائے کے حق میں اپنے پھیپھی دو مضامین میں سب دلالت پیش کر چکا اور ان کے دلائل کا جواب بھی دے چکا ہوں۔ اور میں نے جو کچھ لکھا ہے وہ مفتی و قاضی کی حیثیت سے نہیں لکھا۔ لہذا اس کی حیثیت نہ افادہ کی ہے نہ قضا کی بلکہ ایک طالب علماء تحقیق اور علماء کو غور و فکر دعوت کی ہے۔ نیز میں محمد اللہ اس حقائق میں بھی بتلا نہیں کہ اس مسئلہ کے متعلق یہی جو رائے ہے وہ قطعی اور آخزی طور پر صحیح ہے۔ اسی طرح دوسری رائے کے حق میں بھی اب تک جو دلالت ساختے آتے ہیں ان کی بنا پر میں اس رائے کو بھی صحیح نہیں سمجھتا کیونکہ ان میں سے کسی دلیل سے یہ ثابت نہیں ہوتا کہ مذکورہ سرمائے پر نکلا واجب نہیں ہوتی۔ بہر کیف خوشی کی بات ہے کہ میر بیتیات نے اپنے ادارتی نوٹ میں ملک کے پیغمبر علماء کو اس مسئلہ پر کچھ لکھنے کی دعوت دی ہے۔ کیا اچھا ہو! ہم نے اب تک اس مسئلہ پر جو کچھ لکھا ہے وہ سخترات اس کا بے لگ تحقیقی جائزہ نہیں اور جو حق سمجھیں بلا کسی رو رعایت اس کو بر ملا پیش فرمائیں۔ اگر مجھ سے میری کسی بات کی وضاحت مطلوب ہو تو میں فوراً عرض کروں گم، یہ مسئلہ کسی شخص کا نہیں دین کا مسئلہ ہے لہذا اس کی تحقیق میں کسی کی شخصیت نہ ہے نہیں آتی چاہیے۔ اور نہ یہ چیز رکاوٹ بننی چاہیے کہ یہ ہے ہم ایک رائے دے چکے ہیں اب اگر اس کے خلاف دلیل گئے تو شخصی وفتار مجرور ہو گا۔ میرے سامنے جب بھی کوئی

ایسے دلائل آئیں گے جن سے میری رائے کا غلط ہونا ثابت ہوتا ہو تو میں بلا کسی ہمچوہ بہت اور ہمچک کے اپنی رائے سے رجوع کا اعلان کر دوں گا۔

غرضیک میں اپنی اس فقرہ تحریر میں اصل مسئلہ کے متعلق کچھ لکھنا نہیں چاہتا۔ لیکن علامہ درہ اور فہارہ عصر نے اپنے تازہ مضمون میں میری جو جی بھر کے تغییط اور تضیییک کی ہے میں سمجھتا ہوں اس کو نظر انداز کرنا اور اس پر خاموش رہنا ان کی بد خواہی کے متراہ ہو گا، کیر و غرور اور عجیب و غمند کا پارہ بہت اور پچاہو جائے گا اور کسی گھر سے گدھے میں گریں گے۔ ہندا ان کی خیر خواہی کا تقاضا ہے کہ ان کو بتلایا جائے اور اپھی طرح تنبیہ کیا جائے کہ آپ کو میری ہربات یو غلط ہی غلط نظر آئی ہے تو اس میں میرا قصور نہیں بلکہ آپ کی نظر اور نیت کا قصور ہے، جس طرح یہ قان کے مریض کو ہر شے زدنظر آتی ہے اسی طرح آپ کو اپنی رائے کے خلاف دوسرے کی ہربات غلط نظر آتی ہے، لہذا بطور علاج کچھ عرض خدمت ہے :-

کیا اپھا ہوتا کہ آپ اپنے اس مضمون میں سب سے پہلے اپنی ان غلطیوں کی صفائی پیش کرتے جن کا آپ نے اپنے پہلے مضمون میں ارتکاب کیا اور میں نے اپنے سایلو مضمون میں ان پر متنبہ کی تھا۔ لیکن اس کے متعلق آپ کا ایک لفظ تک نہ لکھنا یہ بتلتا ہے کہ آپ کے پاس ان کا کوئی جواب نہیں ورنہ کیسے مکن تھا کہ آپ جواب نہ دیتے۔ بہر حال میں اس بحث میں نہیں پڑنا چاہتا کہ مولانا صاحب نے اپنی پہلی غلطیوں کا کیروں جواب نہیں دیا۔ اس تحریر میں تو مجھے ان کی تازہ غلطیوں سے بحث کرنا ہے جو میری تغییط و تجویز کے سلسلہ میں ان سے سرزد ہوئی ہیں۔

اس تازہ مضمون میں اپنی پہنچ لئی تائیوں کے بعد بیانات کے صفحہ ۳۲ پر میرا دعویٰ پہنچنے الفاظ میں بیان کیا، دعویٰ تو دیڑھ سطر میں آگیا لیکن اس کی شرح میں مزید پانچ سطریں تحریر فرمائیں جن کی مطلق کوئی ضرورت نہ تھی، اس کے بعد میرے استدلال کی پوری عبارت کا ایک مکمل خلاصہ کے نام سے نقل کیا اور پھر اس کی تغییط اور تردید کرتے ہوئے تکیں :

جواب میں گزارش ہے کہ اول تو مولانا کا یہ اجتہاد صحیح نہیں، دوسرے اگر اس غلطی سے قطع نظر کر کے اسے تھوڑی دریکے یہ صحیح بھی فرض کیا جائے تو بھی ان کا دعویٰ ثابت نہیں ہوتا۔

اس جواب کے متعلق مجھے یہ پوچھنے کا پرواقون ہے کہ مولانا نے حنز کے طور پر جو یہ لکھا ہے کہ مولانا کا اجتہاد صحیح نہیں تو کیا اس بارے میں ان پر کوئی وحی اتری ہے جس کی وجہ سے انھوں نے بلا تردید اور قطعیت کے ساتھ میری دلیل کے غیر صحیح اور غلط ہونے کا حکم مادر فرمایا ہے؟ اگر وحی کی بات ہے تو میرے لیے خاموشی کے سوا چارہ کا رہ نہیں، اور اگر ایسا نہیں تو پھر میں پوچھ سکتا ہوں کہ آپ نے جس اجتہاد سے میرے اجتہاد کو غیر صحیح اور غلط بتایا ہے وہ کیا اور کہاں ہے؟ اگر آپ یہ جواب دیں کہ چونکہ تیرا دعویٰ تیری دلیل سے ثابت نہیں ہوتا اس لیے غلط ہے تو پھر آپ کو اس کے بعد یہ لکھنے کی کیا ضرورت تھی کہ

”اگر تھوڑی دریکے یہ صحیح بھی فرض کریا جانے تو بھی ان کا دعویٰ ثابت نہیں ہوتا۔“

آخر کچھ ہوش ٹھکانے ہے؟ یہ طرز تحریر آپ کی شدید ذہنی الگمن اور پریشانی پر دلالت کرتا ہے۔

پھر آگے بیانات کے صفحہ ۳۳ پر شروع کی پانچ سطروں میں جو کچھ لکھا ہے اُس کا تعلق بھی میرے استدال کی پذیری عبارت کے ایک لکھے سے ہے جس کو آگے بھیپھے سے کاٹ کر اس میں مناظرانہ رد و قدر اور قیل و قال کی گنجائش پیدا کی گئی ہے۔ مطلب یہ کہ اگر میری وہ پوری عبارت اُنقل کی جاتی تو پھر اس غلط مطلب کی کوئی گنجائش تھی اور نہ اس کی تعظیط و تردید کی ضرورت، لکھتے ہیں:

”تو سوال یہ ہے کہ کیا اس چیز پر زکوہ واجب ہو گی جو کسی مال میں نما پیدا ہونے کا سبب ہے۔ اگر یہی مراد ہے تو یہ بدراہت غلط ہے ہویشی میں اسامت اور اموالی تجارت میں تھا اس سبب نہ ہے لیکن اسامت

و تجارت کسی مال کا نام نہیں بلکہ افعال ہیں تو کیا اموال کی طرح زرع

افعال پر بھی زکوٰۃ واجب ہے۔ اس کا تو کوئی عاقل تصور بھی نہیں کرسکتا۔

جو بابا عرض ہے کہ اور کوئی عاقل اس کا تصور کرسکتا ہو یا نہ کرسکتا ہو لیکن آپ اس کا ضرور تصور کرسکتے ہیں اگر تصور نہ کیا ہوتا تو آپ لکھتے کیسے ہے؟ لیکن جہانگیر میر تعلق ہے میں اس بد اہتمام غلط بات کا کبھی بھول کر بھی تصور نہیں کرسکتا، اس کا ثبوت میری وہ عبارت ہے جو آپ کے نقل کردہ ملکڑے سے ڈو سطرنی پہنچے ہے اور وہ یہ:

”دوسری بات یہ کہ وجہ زکوٰۃ کا اصل تعلق تو اس مال سے ہے جس کو نما اور بڑھنے کے لیے تیار کیا گیا ہو، تجارت اور اسامت چونکہ مال میں نما پیدا ہونے کا سبب ہیں لہذا نما کا سبب ہونے کی وجہ سے ان کے شاخہ وجہ پر زکوٰۃ کا تعلق قائم کر دیا گیا ہے“

بتلا یئے اس عبارت کے ہوتے ہوتے اُس ہرزہ سرائی کی گنجائش رہتی ہے جوان پانچ سطروں میں منطبقیاً اگر مگر سے کی گئی ہے۔ اس سے اس انصاف و دیانت کا بخوبی اظہار ہوتا ہے جس کو یہ جواب لکھنے میں محفوظ رکھا گیا ہے۔ فارسین بیانات سے درخواست ہے کہ وہ براہ کرم بیانات کے رمضان المبارک ۱۳۹۲ھ کے شمارہ میں صفحہ ۳۴۳ پر میری تحریر ملاحظہ فرمائیں، مذکورہ حقیقت ان کے سامنے آجائے گی اور میری بات کی تصدیق ہو جائے گی کہ مولانا صاحب کا مقصد ہر جائز و ناجائز طریقہ سے میری تعذیط اور تضیییک کرنا ہے۔

اس کے بعد سطر نمبر ۶ سے ۱۲ تک جو کچھ لکھا ہے اس میں میرے سیدھے سادھے مطلب کو اگر مگر کے منطبقی چکر سے الجھا کر بھاڑنے کی کوشش کی گئی ہے تاکہ آخر میں جاکر میرے متعلق یہ کہہ سکیں کہ وہ (نماوان) ان دونوں باتوں کا فرق نہیں محفوظ رکھ سکا۔ میں پہنچنے کی عبارت نقل کرتا ہوں پھر اپنا وہ مطلب عرض کروں گا جو اپنے پچھلے ڈومنٹین میں نہیات واضح طور پر لکھا چکا ہوں۔ مولانا کی عبارت ملاحظہ فرمائیے:

”اگر مراد یہ ہے کہ جس مال میں اس کے سبب سے نما پیدا ہوا ہے اس پر زکوٰۃ فرض ہو گی یعنی جس مال کی تجارت کی جاتی ہے یا جن حیوانات

میں اسامت پائی جاتی ہے ان کی زکوٰۃ نکانا واجب ہے تو صحیح ہے لیکن اس صورت میں دلیل و عوے پر مطبوع نہیں ہوتی۔ مثال ذکور میں شکر تیار کرنے والی مشینیں شکر میں نما کا سبب بنتی ہے، مولانا کی دلیل سے یہ ثابت ہوتا ہے کہ شکر کی زکوٰۃ ادا کرنا فرض ہے مگر اس سے انکار کئے ہے؟ شکر مال تجارت ہے اس پر بالاتفاق زکوٰۃ ہے، مسئلہ تو شکر تیار کرنے والی مشین کا ہے مولانا کی دلیل سے اس پر زکوٰۃ کا وجود کسی طرح ثابت نہیں ہوتا وہ ان دونوں باتوں کا فرق نہیں ملاحظہ رکھ سکے۔“

اس کے بعد اب میرا وہ مطلب سینے جو میں اپنے سابقہ دو مضامین میں واشکاف طور پر عرض کر چکا ہوں، اور وہ یہ کہ حقیقی فقہاء نے مال نامی کا بوجو فقہی مفہوم و مطلب بیان کیا ہے اور پھر مال تجارت اور سائنس جائز روں پر زکوٰۃ واجب ہونے کی جو وہ بیان کی ہے اس کی رو سے ہر اس مال پر زکوٰۃ عائد ہوتی ہے جس کو بڑھانے کی غرض سے ع کسی ایسے کاروباری طریقے سے وابستہ کر دیا گیا ہو جس سے عموماً مال بڑھتا اور نما پاتا ہے جیسے تجارت، اسامت اور کارخانہ داری وغیرہ کا طریقہ، اور یہ کہ اس کے مطابق اس مال پر بھی زکوٰۃ عائد ہوتی ہے جس سے ایک کارخانہ لٹکایا جاتا ہے اور یہ کہ کارخانے کی مشینوں پر مالیت کے لحاظ سے اسی طرح اور انہی شرائط کے ساتھ زکوٰۃ واجب ہوتی ہے جس طرح دوسرے کسی تجارتی ساز و سامان پر بخلاف مالیت واجب ہوتی ہے۔ میں نے کہیں یہ نہیں کہ مشین نما کا سبب بنتی ہے بلکہ یہ یہاں ہے کہ کارخانہ داری کا کاروباری طریقہ نما کا سبب بنتا ہے اور دونوں باتوں میں کھلا ہوا فرق ہے کسی کی سمجھ میں نہ آئے تو دوسرا بات ہے۔ لہذا میرے نزدیک مولانا کی یہ تعبیر غلط اور میری مراد کے بالکل خلاف ہے کہ شکر تیار کرنے والی مشینیں شکر میں نما کا سبب بنتی ہے کیوں کہ اس کا مطلب یہ ہوتا ہے کہ شکر کچھ تو پہلے سے موجود ہے اور مشین اس میں نما اور زیادتی کا سبب بنتی ہے، اور یہ مطلب بدایتہ اور مشاہدہ قاطع ہے، پتہ نہیں مولانا نے کس بے روشی کی حالت میں ایسا لکھ دیا جسے کوئی ہوشمند آدمی نہیں لکھ سکت۔ اور پھر تعجب ہے کہ مولانا نے

اپنی مذکورہ عبارت کے بعد میری جو تحریر دکرنے کی غرض سے نقل کی ہے وہ تحریر صاف  
بتلا رہی ہے کہ میں اندھری کے کاروبار کو سرمائی اور رأس المال میں نہ کام سبب ماننا ہوں  
نہ کر مشینوں کو۔ آخر کسی کی فلافت میں ایسا اندھا بھی تو نہ ہو جانا چاہیے کہ اس کو آگے پیچے  
کچھ نظر د آئے۔

پھر آگے میرے استدلال کی عبارت کا ضروری حصہ نقل کرنے کے بعد فرماتے ہیں:

مولانا اس تحریر میں متعدد باتیں قابل نظر ہیں۔ اول: فقہ سے مسموی

تعلن رکھنے والا بھی یہ جانتا ہے کہ تجارت میں لگے ہوئے سرمائی پر  
پر کوئی زکاہ نہیں ہے زکاہ مال تجارت پر فرض ہوتی ہے نہ کہ تجارت  
میں لگے ہوئے سرمائی پر الخ

اس تحریر میں مولانا صاحب نے خواہ مخواہ میری ایک بدیہی بات کو اپنی خاص نظر  
سے نظری بنا دیا ہے تاکہ ان کو میری تخلیط کا موقع مل سکے ورنہ جو معاشریات کی الف بابت  
واقف ہو وہ بھی جانتا ہے کہ جس طرح اس نقدی کو سرمایہ کہا جاتا ہے جس سے سامان تجارت  
خریدا جاتا ہے اسی طرح اس خرید سے ہوئے سامان تجارت کو بھی سرمایہ کہا جاتا ہے جس کو  
فروخت کرنے کی غرض سے ایک تاجر اپنے پاس جمع رکھتا ہے، اسی سامان تجارت کو دوسرے  
الغاظ میں مال تجارت اور عومن تجارت بھی کہا جاتا ہے۔ مولانا صاحب اس غلط فہمی میں  
مبتنی ہیں کہ سرمایہ صرف اس نقدی ہی کا نام ہے جس سے مال تجارت خریدا جاتا ہے اس  
مال کا نام نہیں جس کے ساتھ تاجر محنت کر کے نفع کرتا ہے۔ یہی وجہ ہے کہ مولانا نے یہ  
لکھ دیا کہ

”تجارت میں لگے ہوئے سرمائی پر کوئی زکاہ نہیں ہے زکاہ مال  
تجارت پر فرض ہوتی ہے۔“

اور پھر ان سے کوئی یہ پوچھے کہ جب دس ہزار روپے کے سرمائی سے ایک تاجر نے تجارت  
کے لیے پکڑا خرید لیا تو ظاہر ہے کہ اب اس کے پاس دو سرمایہ تو نہ رہا، نقد دس ہزار کے  
بجائے اب اس کے پاس دس ہزار کا پکڑا ہے جس کو آپ مال تجارت کہتے ہیں اور آپ

اوہ میں دونوں اس پر وجوب زکوٰۃ کے قائل ہیں، تو جب نقد سرمایہ اس کے پاس نہ ہے تو اس سرمایہ نے پر زکوٰۃ واجب ہونے کے کیا معنی؟ مطلب یہ کہ جوچیز کسی کے پاس موجود ہی نہ ہو اس پر زکوٰۃ واجب ہونے کا کوئی جاہل سے جاہل بھی تصور نہیں کر سکتا۔ اور کیا آپ میری تحریر سے کوئی ثبوت پیش کر سکتے ہیں کہ میں اصل نقد سرمایہ پر بھی وجوب زکوٰۃ کا قائل ہوں اور مال تجارت اور عوامی تجارت پر بھی وجوب زکوٰۃ کا قائل، یعنی جس دس ہزار کا تجربے کپڑا خریدا تھا ایک سال کے بعد اس پر بھی ڈھانی فیصد زکوٰۃ ہے اور جو کپڑا پڑا ہوا ہے اس پر بھی بخلاف مالیت و قیمت ڈھانی فیصد زکوٰۃ ہے۔ میں تو اس کا کبھی تصور بھی نہیں کر سکتا پھر جائیگہ اسے لکھوں۔ یہ بات مخفی آپ کے ذہن کی پیداوار ہے مجھ سے اس کا کوئی تعلق نہیں۔

باقی اس بات کو فتحہ کا ایک معمولی طالب علم جس نے تدویری پڑھی ہو جانتا ہے کہ عوامی تجارت اور سامان تجارت پر جو زکوٰۃ واجب ہوتی ہے وہ ان کی مالیت اور قیمت کے اعتبار سے ہوتی ہے یعنی جب عوامی تجارت اپنی مالیت اور قیمت کے لحاظ سے سونے یا چاندی کے نصاب کے برابر ہوں اور سال گزر گیا ہو تو نقد قیمت کے لحاظ سے اُن پر الٹھانی فیصد زکوٰۃ واجب ہوتی ہے اور صرف منافع پر نہیں بلکہ اس مال تجارت پر بھی واجب ہوتی ہے جس پر سال گزر گیا ہر۔ مطلب یہ کہ ایک تاجر نے دس ہزار روپے کا کپڑا خریدا اور سال بھر اس کو بیچتا رہا، سال کے بعد اس نے حساب کیا تو معلوم ہوا کہ فروخت سے جو نقد رقم دبول ہوتی ہے اور تیز دکان میں جو بچا ہوا کپڑا ہے اس کی قیمت ملا کر کل پندرہ ہزار روپے ہو جاتی ہیں تو اس پر زکوٰۃ صرف منافع کے پانچ ہزار کی نہیں ہوتی بلکہ پورے پندرہ ہزار کی ہوتی ہے۔ اگر مولانا کریمہ مسئلہ یاد نہ رہا ہو تو ایک مرتبہ پھر فتحہ کی کوئی کتاب پڑھنے کی رحمت فرمائیں۔

فارسین کرام! میں نے یہاں تک جو کچھ لکھا ہے اس کو سامنے رکھتے ہوئے مولانا کی وہ قیل و قال پڑھیے جو انہوں نے اول، دوم اور سوم کی لگنی کے ساتھ دو صفحوں میں تحریر فرمائی ہے تو آپ دیکھیں گے کہ وہ سب غلط فہمیوں اور غلط مفروضوں پر مبنی ہے، جس

بنیاد پر رد و قرح کا یہ عمل کھدا کیا گیا ہے وہ سرے سے موجود ہی نہیں۔ مطلب یہ کہ جن باتوں کا میں قائل ہی نہیں اور جن کا غلط ہونا خود میری تحریروں سے ظاہر ہے ان کو میری طرف منسوب کر کے غلطیوں کی بوجھاڑ کی گئی ہے۔

نمبر سوم کے بعد مولانا کے اس جوابی مضمون کا جو حصہ ہے وہ عجوبہ روزگارِ دُنیا میں اپنی مثال آپ ہے، جس کو "بینات" کے صفحہ ۳۶ پر جلی حروف سے غلط فہمیاں کی بغلی سرخی کے عنوان سے تحریر فرمایا گیا ہے اور بڑے اہتمام سے نمبردار وہ غلط فہمیاں شمار فرمائی گئی ہیں جو ان کے فہم فاسد کے مطابق بداعِ الصناعَت کی عبارتوں کو سمجھنے میں مجھ سے سرزد ہوئی ہیں۔ بلکہ کچھ ایسا اندازہ ہوتا ہے کہ اس مضمون کا مرکزی حصہ یہ ہے اور اسی کے لیے یہ مضمون لکھا لکھوا یا گیا ہے۔ اور مجھے یہ بھی پتہ چلا ہے کہ میری ان غلط فہمیوں کو دریافت کرنے کا سہرا حضرت مولانا مفتی ولی حسن صاحب کے سر ہے انھوں نے اپنی اعلیٰ ذہانت اور بے مثال تھا ہست کے زور سے میری یہ غلطیاں پکڑیں اور پھر اپنے ساتھی حضرت مولانا محمد اسحاق صاحب صدیقی و مسدیلوی کی جھلی میں ڈالیں کہ لو ان کو خوب اپھالو اور اس شخص کے علم و فہم کا مفہوم کذا کر خوب بذمام کرو تاک آئندہ یہ کبھی ہم اسے مقابلے میں لکھنے کی جڑات نہ کر سکے۔ لیکن ان کو یہ معلوم نہ تھا کہ جو گڑھا ہم دوسرے کے لیے کھو رہے ہیں اس میں خود گریں گے۔ اللہ کریم یہی نیت والوں کو کبھی کامیاب نہیں ہے۔

دیتا ہے خصوصاً ان کو جو دین کے نام پر دین کے خلاف کرتے ہیں۔

علمائے کرام کی خدمت میں مدد بانہ گزارش ہے کہ اگر آپ کے پاس کتاب بداعِ الصناعَت موجود ہے تو اس کی جلد دوم کے صفحوگیارہ کی وہ عبارت جو سطر نمبر ۵ سے شروع ہوتی ہے، اس کو سطر نمبر ۲۴ تک غور سے پڑھیں اور پھر دیکھیں کہ اس عبارت کا جو مطلب میں نے سمجھا ہے وہ غلط ہے یا جو انھوں نے سمجھا ہے وہ غلط ہے۔ میرے مطلب کو بینات کے شمارہ رمضان المبارک ۱۴۰۷ھ کے صفحہ ۱۴ سے ۵ تک دیکھا جائے۔ یہاں میں اس کا صرف اتنا حصہ نقل کروں گا جس کو انھوں نے غلط بتلایا ہے۔

پھر نکل کتاب بداعِ الصناعَت ہر عالم کے پاس ٹھیں ہوتی لہذا میں یہاں اس کا وہ حصہ

نقل کرتا ضروری سمجھتا ہوں جس کے مطلب کے متعلق ہمارے درمیان اختلاف ہے :-

ومنہا کون المال نامیا لان معنی الزکوة وهو الدمار لا يحصل الا من المال الثاني ولسانagu بـحقيقة الماء لات ذلك غير معتبر وانما نعمت بن كون المال معدا للاستعمال بالتجارة او بالاسامة ، لان الاسامة سبب لحصول الدر والنسل والعناء ، والتجارة سبب لحصول الربح فيقام السبب مقام المسبب وتعلق الحكم به كالسفر مع المشقة والنكاح مع الوظيفة والنوم مع العحدث ونحو ذلك ، وان شئت قلت ومنها كون المال فاضلا عن الحاجة الاصلية لان بيتحقق الفناد ومعنى النعمه وهو النعمه وبدير يحصل الاداء عن طيب النفس ، اذ المال يحتاج اليه حاجية اصلية لایكون صاحبها غنيا عنده ولا يكون نعمته اذ النعمه لا يحصل بالقدر المحتاج اليه حاجة اصلية لانه من ضروريات حاجة البقاء وقوام البدن فكان شکر مور شکر نعمه البدن ولا يحصل الاداء عن طيب النفس فلا يقع الاداء بالجهة المأمور بها لقوله صلى الله عليه وسلم وادوا زكوة اموالكم طيبة بها انفسكم فلاتقع زكوة لـحقيقة الحاجة امر باطن لا يوقف عليه فلا يعرف الفضل عن الحاجة فيقام دليلا علىفضل عن الحاجة مقامه وهو الاداء للاسامة والتجارة وهذا قول عامة العلماء وقال مالک هذا ليس بشرط لـجوب الزكوة وتجب الزكوة في كل مال سواء كان ناميا فاضلا عن الحاجة الاصلية اولا كثاب البذلة والمهنة والعلفنة والحمولة والعمولة من العواشي وعبد الخدمة والسكن والمراكب وكسرة الاهل وطعامهم وما يتحمل به من ائنة او لؤلؤ او فرش ومتاع لم ينوبه المعتبر ونحو ذلك .

ولئن معنى النساء والفضل عن الحاجة الاصلية لابد من وجوب الزكوة لذا کتنا من الارامل ولا يتحقق ذلك في هذه الاموال وبه تبين ان المراد من العمومات :

الاموال النامية (اوضلاع) عن الموارد الاصلية .

"پائیع الصنائع" کی اس عبارت پر میں نے تفصیل کیے سادھے جو مکھا ہے وہ میرے گزشتہ

مضمون میں دیکھا جاسکتا ہے۔ اس میں ذکر کردہ نیرے جن مطالب کران حضرات نے غلط بتلایا ہے یہاں مجھے خاص طور سے ان پر بحث کرنا ہے۔

میرے جن مطالب کو ان حضرات نے غلط بتلایا ہے ان میں سے ایک یہ کہ میں نے کون انسان فاضلا ہن الحاجۃ الاصلیۃ اور کون انسان نامیا کو ایک ہی شرط سمجھا اور ایک ہی حقیقت کی دو تعبیریں، تفسیریں اور تعریفیں قرار دیا ہے، حالانکہ ان کی سمجھ میں یہ دو الگ الگ شرطیں اور دو علیحدہ چیزیں ہیں۔ صفحہ ۳۶ سطر ۱۵ تا ۱۶ میں میرے مطلب کی تغییط کرتے ہوئے لکھا ہے:

”یہ کھلی ہوئی غلطی نتیجہ ہے اس بات کا کہ مولانا بداع“ کی عبارت مذکورہ کو بالکل نہیں سمجھ سکے۔ اس عبارت میں علامہ کاسانی نے وجوب زکوٰۃ کی ایک شرط بیان فرمائی ہے کہ مال کا حاجت اصلیہ سے زائد ہونا بھی وجوہ زکوٰۃ کے لیے ضروری ہے جو مال کا حاجت اصلیہ سے زائد نہ ہو کا اس پر زکوٰۃ فرض نہ ہوگی“

اس کے بعد پھر صفحہ ۳ پر غلطی (ب) کا نمبر لگا کر لکھتے ہیں:

”بداع“ کی تین عبارتیں انہوں نے نقل فرمائی ہیں اور تینوں کا مطلب انہوں نے غلط بیان فرمایا، ان تینوں میں وجوب زکوٰۃ کے ثابت میں سے دو شرطیں بیان کی گئی ہیں: اول مال کا نامی ہوتا، دوم اس کا حاجت اصلیہ سے زائد ہوتا۔ یہ دو الگ الگ چیزیں ہیں مگر مولانا حاجت اصلیہ سے فاضل ہونے کو مال نامی کی تحریف قرار دے رہے ہیں جو بالکل غلط ہے عبارت مذکورہ جس شخص کا جو چاہے دیکھ لے مولانا کی یہ کھلی ہوئی غلطی اول نظر میں گرفت میں آجائے گی“

آپ نے ملاحظہ فرمایا کہ ان مذکورہ دو عبارتوں میں نہایت واضح طریقہ اور بڑے معصومانہ انداز سے اور قطیعت کے ساتھ میرے مطلب کو غلط اور اپنے مطلب کو صحیح بتلایا اور ساتھ ساتھ مجھ پر نافہمی زنا بھی کے فرقے بھی چست کیے گئے ہیں۔ لیکن آپ دیکھیں گے کہ حقیقت اس کے

برنگل ہے، اور آٹا پھر کوتواں کو مُدائِ نے والا مفسون ہے۔

چونکہ ان مولانا صاحب نے یہ بھی لکھا ہے کہ اگر میں بداعَّ کی ان عبارتوں پر دوبارہ نظرِ الالوں تو مجھ پر میری غلط فہمی اشکارہ ہو جائے گی لہذا میں نے مولانا کے ارشاد کی تفہیمیں ان عبارتوں کو دس مرتبہ دیکھا اور سرسراً وسطیٰ نظر سے نہیں بلکہ عین اور گھری نظر سے ان کا مطالعہ کیا اور جائزہ یا تو مجھے سو فیصد لقین ہو گیا کہ جو مطلب میں نے سمجھا وہ صحیح اور جو انہوں نے سمجھا وہ قطعاً غلط ہے۔ پھر میں نے متعدد علماء کو بداعَ کی ذکورہ عبارتوں دکھائیں اور ان سے عرض کیا کہ آپ الصاف کے ساتھ بتائیں کہ ان عبارتوں کا مطلب جو میں نے سمجھا وہ صحیح ہے یا جو انہوں نے سمجھا وہ صحیح ہے؟ تو انہوں نے میرے مطلب کو صحیح بتلایا، ان کے مطلب کو غلط۔ لیکن مغضِ دعویٰ کافی نہیں اس کے ثبوت میں دلائل ہونے چاہیئیں، سو وہ یہ ہیں:

اول یہ کہ اگر کوئی المال فاضلاً عن الحاجۃ الاصلیہ و یوپ زکۃ کے لیے کوئی المال نامیا کے علاوہ ایک مستقل شرط ہوتی تو پھر ان شئتِ قلت سے اس کو بیان نہ کیا جاتا بلکہ جس طرح دوسری شرطوں کو صرف منہا سے بیان کیا گیا ہے اسی طرح اس کو بھی صرف منہا سے بیان کیا جاتا۔

دوم یہ کہ جو شخص عربی زبان اور اس کے اسالیب بیان سے کچھ بھی واقفیت رکھتا ہو وہ جذبکی جاتا ہے کہ ان شئتِ قلت کے بعد جو بات بیان کی جاتی ہے وہ اسی بات کی دوسری تبیر ہوتی ہے جو ان شئتِ قلت سے پہلے بیان کی گئی تھی۔ دراصل ایک مصنف کی مطلب کو خاص الفاظ سے بیان کرنے کے بعد جب یہ چاہتا ہے کہ اس کو زیادہ واضح اور بہتر الفاظ سے دوبارہ بیان کرے تو وہ درمیان میں ان شئتِ قلت قسم کا لفظ استعمال کرتا ہے۔ میں سمجھتا ہوں یہ ایک ایسی واضح بات ہے جس کا کوئی لکھا پڑھا آدمی انکار نہیں کر سکتا۔ لہذا اس کا صاف مطلب یہ ہوا کہ علامہ کاسانی نے کوئی المال نامیا کے بعد ان شئتِ قلت کھڈ کر کوئی المال فاضلاً عن الحاجۃ الاصلیہ جو تحریر فرمایا ہے تو یہ وجوہ بِ زکۃ کی کوئی الگ شرط نہیں ہے بلکہ ایک ہی شرط کی دوسری تبیر و تفسیر ہے۔ واضح ہے کہ میں نے تبیر و تفسیر کے بعد جو تعریف کا لفظ استعمال کیا ہے وہ تعریف بمعنی اصطلاحی

نہیں جو جنس و فعل وغیرہ سے کی جاتی ہے اور اس میں جامیت و مانعیت کا لحاظ رکھا جاتا ہے کیونکہ اس طرح تو خود کوں انسان معد الاستفادہ بھی ماں نامی کی منطقی تعریف نہیں لیکن تعجب اس ذہنیت پر ہے کہ میرے تعبیر و تفسیر کے لفظ کو نظر انداز کر کے صرف تعریف کے لفظ کو لے کر رعد و قدح شروع کر دیا گیا اور طنزًا یہ کہا گیا کہ ”یہ تعریف فقہ کے کسی طالب علم نے نہ کسی کتاب میں دیکھی ہو گی اور نہ سُنی ہو گی“

گویا ان کے نزدیک بداع الصنائع فقه کی کتاب نہیں، سبحان اللہ کیا صلاح و تقویٰ ہے۔ تیسری دلیل بداعیٰ کے اسی صفو پر تین عبارتیں ایسی ہیں جن سے ظاہر ہوتا ہے کہ علاوه کلامی کے نزدیک کوں انسان نامیا اور کوں انسان فاضلاً عن الحاجۃ الاصلیۃ دو۔ الگ الگ شرطیں نہیں بلکہ ایک ہی شرط کی دو قسمیں ہیں، وہ عبارتیں یہ ہیں :

(۱) و قال مالك هذا ليس بشرط لوجوب الركوعة، و تحجب الزكوة في كل مال  
سواء كان ناميا فاضلا عن الحاجۃ الاصلیۃ اولاً

(۲) و بره تبین ان المراد من العمومات الاموال النامية الفاضلة عن الملحظ  
الاصلیۃ .

پہلی عبارت میں نامیا فاضلاً اور دوسری عبارت میں النامية الفاضلة کو بغیر واؤ عطف کے ذکر کیا گیا ہے جو اس پر دلالت کرتا ہے کہ ان دونوں کے معنی و مطلب میں کوئی معاشرت نہیں۔ الگ معاشرت ہوتی تو ان کے درمیان واؤ عطف کا ذکر کرنا ضروری تھا، بالعاظدیگر اگر اپنے معنی و مطلب کے لحاظ سے یہ دو الگ الگ شرطیں ہوتیں تو ان کے درمیان معاشرت ظاہر کرنے کیے ضروری تھا کہ نامیا و فاضلاً اور النامية والفضلة لکھا جاتا کیونکہ حرف عطف، معطوف اور معطوف علیہ کے درمیان معاشرت پر دلالت کرتا ہے جیسے کہ حرف عطف کا نہ ہونا اس پر دلالت کرتا ہے کہ وہ دونوں ایک شرط اور محمد الحقیقت چیز ہیں۔

تیسری عبارت یہ ہے :

جولنا ان معنی للتمار و الفضل عن الحاجۃ الاصلیۃ لابد مند لوجوب الزنکوۃ .

اس عبارت میں لفظ مند کی وجہ ضمیر واحد ہے وہ اس پر دلالت کرتی ہے کہ علماء مکانی تجزیہ تذکرہ "نما" اور "فضل عن الحاجۃ" ایک چیز اور ایک شرط ہیں کیونکہ اگر یہ دو چیزوں اور دو الگ الگ شرطیں ہوتیں تو مند کے بجائے ضمیر تثنیہ کے ساتھ منهما لکھا جاتا۔

پھر تھی دلیل اس پر کہ مال کاتامی ہونا اور فاضل عن الحاجۃ ہونا ایک چیز اور ایک شرط ہے یہ ہے کہ ان دونوں کا مصدق ایک ہے۔ تجارت میں لگے ہوئے مال اور سائہ مولیشیں پر جس طرح مال نامی صادق آتا ہے تھیک اسی طرح مال فاضل عن الحاجۃ بھی صادق آتا ہے، اسی طرح اس کے برعکس ایک ہی مال پر "مشغول بالحاجۃ الاصلیۃ" اور "غير تامی" یکسان طرد پر صادق آتا ہے جیسے ذاتی استعمال میں لگا ہوا سامان، کہ اس پر مشغول بالحاجۃ الاصلیۃ بھی صادق آتا ہے اور غیر تامی بھی۔ پہنچنے ہی ہی وجہ ہے کہ فہرستی کے متعدد مترین میں فہرست زکوۃ کی وجہ قرید و مشروط ذکر کی لگتی ہیں ان میں بعض چوٹی کے فقہاء نے "نامی" کے بجائے "فضل عن حاجۃ الاصلیۃ" پر اتفاقاً کیا ہے۔ مثلاً "ایرانیہ" میں زکوۃ کے متعلق لکھا ہے :

"هی لاتعیب إلّا فی نصیب حولی فاضلا عن حاجۃ الاصلیۃ مملوک ملکاتاما"

علی حرر مکلف مسلم" ۔

اور "المختار" کے الفاظ یہ ہیں :

"ولَا يُحْكَمُ الْأَعْلَى عَلَى الْحَرِّ الْمُسْلِمِ الْعَاقِلِ الْبَالِغِ إِذَا مُلِكَ نَصَابًا خَالِيًّا عَنِ الدِّينِ فَاضلًا

عن حوانجی الاصلیۃ ملکاتاماً فی طرف المحول" ۔

"محض العدوری" میں بھی نامی کا لفظ نہیں ہے۔ اس کی عبارت یہ ہے :

"الزکوۃ واجبة علی الحر المسلم البالغ العاقل اذا ملک نصابة كاملا ملکاتاماً

وحال عليه المحول" ۔

ایضاً آگے چل کر اس نے ان چیزوں سے زکوۃ کی نفع کی ہے جو مشغول بالحاجۃ الاصلیۃ ہوتی ہیں۔

قارئین کرام! آپ نے دیکھ لیا کہ مذکورہ دلائل سے مردانا اسحاق صاحب کا سمجھا ہوا مطلب

غلط اور میرا مطلب صحیح ثابت ہوتا ہے لہذا ان غلطیوں کی بوجھاڑ ان پر ہوتی ہے جس کی انہوں نے اس بارے میں مجھ پر کی ہے۔

غلط فہمی را اور ردا کامنہ توڑ جواب ہو چکنے کے بعد اب میری غلط فہمی ردا کو مجھے جس میں لکھتے ہیں :

"(۲) هذا قول عامتہ العلیاء کا مطلب بھی مولانا نے غلط سمجھا، یہاں اشارہ

اس طرف ہے کہ "نا" کی شرط تمام علماء یعنی احتفاف، شوافع، حنابلہ سب

کا قول ہے، اس کے بعد امام مالک کا قول ذکر کیا ہے کہ ان کے نزدیک

نہ شرط نہیں، مولانا نے هذا کام رجح اپنی خود ساختہ تعریف مال نامی کو

قرار دیا ہے جو علامہ کامانی کے حاشیہ خیال میں بھی نہ تھی" ۸

اس تحریر کے متعلق میں اسی کہہ سکتا ہوں کہ کوئی تو شہنشہ اور صحیح الفہم عالم یہ نہیں

لکھ سکتا۔ کچھ ایسا اندازہ ہوتا ہے کہ ان مولانا نے گویا قسم کھارکھی ہے کہ وہ میری صحیح سے

صحیح بات کو بھی ضرور غلط کہیں گے خواہ اس میں ان کو کتنی ہی بد فہمی کا در تکاب یہوں نہ کرنا

پڑے۔ لہذا انہوں نے اس تحریر میں نہ صرف یہ کہ میری بالکل صحیح بات کو غلط لکھا ہے بلکہ

تمام شافعی اور حنبلی فقہا پر بھی جھوٹ باندھا ہے کیونکہ شافعی اور حنبلی فقہ کی کتابوں میں یہ

مذکور نہیں کہ مشرائط و حجوب زکوٰۃ میں سے ایک شرط مال کا نامی ہونا بھی ہے جس طرح حنفی

فقہ کی کتابوں میں مذکور ہے۔ میں اپنے پچھلے مضمون میں بھی یہ بات لکھ چکا تھا، اگر تیری

وہ بات غلط تھی تو مولانا کو اس کے ثبوت میں فقہ شافعی اور حنبلی کی کتابوں سے وہ عبارتی

پیش کرنی چاہیے تھیں جن میں یہ ذکر ہوتا کہ ان کے نزدیک مال پر زکوٰۃ واجب ہونے کی

ایک شرط یہ ہے کہ وہ مال نامی ہو۔ ادھر میں نے جو بات لکھی ہے فہ شافعی و حنبلی کی ایک

درجن سے زیادہ کتابیں دیکھنے کے بعد لکھی ہے، البتہ ان کتابوں سے یہ مفروضہ ہر ہوتا ہے

کہ جو مال حراج اصلیہ میں مشغول ہو اس پر زکوٰۃ نہیں۔ لہذا بدائع کی مذکورہ عبارت میں

هذا قول عامتہ العلیاء کا اشارہ کون المال فاضلاً عن الحاجة الاصلیۃ یہی کی طرف ہو سکتا

ہے کون المال نامیاً کی طرف نہیں ہو سکتا۔ اور پھر جیسا کہ اُور پر ثابت کیا جا چکا ہے مطلب

مصدقاق کے لحاظ سے یہ دونوں تعبیریں ایک شرط ہیں دو الگ الگ شرطیں نہیں، لہذا کون المال فاضلا عن الحاجۃ الاصلیۃ کی طرف اشارہ اور کون المال نامیا کی طرف اشارہ ایک ہی پیجزز ہے، لیکن چونکہ فقہ شافعی و حنبلی میں کون المال نامیا کی شرط موجود نہیں لہذا ہذا کام اشارہ ایسے صرف کون المال فاضلا عن الحاجۃ الاصلیۃ ہی ہو سکتا ہے۔

اس کے بعد غلط فہمی میں جو کچھ لکھا ہے وہ جس طرح کجھ فہمی پر دلالت کرتا ہے اسی طرح علمی بدینتی اور عباری کا جھی اپھا خاصا نمونہ ہے۔ دیانت کا تعاضایہ تھا کہ بدائع کی وہ عبارت جس سے مشینوں کے مال تجارت رونے پر استدلال کیا ہے اور میری وہ اصل عبارت جو اس استدلال پر مشتمل ہے مولانا ان دونوں عبارتوں کو من و عن ذکر کتے اور پھر یہ بتلاتے کہ مجھ سے استدلال میں جو غلطی ہوتی ہے وہ کیا ہے لیکن انھوں نے بدائع کی اور میری اصل عبارت کو سامنے لٹک نہیں آئے دیا بلکہ اس کا ایک ٹکڑا کاٹ کر اس پر دل کی بھڑاس نکالنی شروع کر دی اور چند سطور میں آٹھ مرتبہ غلط، غلطی، نافہمی اور باطل وغیرہ الفاظ استعمال کیے۔ گریا ان الفاظ کے سوا ان کے ذہن میں اور کچھ ہے، ہی نہیں۔

بہر حال قارئین کرام سے درخواست ہے کہ وہ براہ کرم میرے مضمون کے اس حصہ کو پڑھیں جس پر مولانا نے لٹا میں روکھا ہے اور پھر یہ دیکھیں کہ میں نے کس طریقے سے گیا بات لکھی ہے اور مولانا صاحب نے اس کو کیا سمجھ کر کیا لکھا ہے۔ میرے خیال میں مناسب ہو گا کہ یہاں بدائع الصنائع کی وہ پوری عبارت، نقل کی جائے اور پھر اپنے استدلال کا خلاصہ، تاکہ جن کے پاس میرا چھپا مضمون نہیں وہ اسی سے حقیقت حال کا اندازہ لگاسکیں، بدائع کی عبارت

یہ ہے :

"الادان الاعداد للتجارة في الاتهام المطلقة من الذهب والفضة ثابت

بأصل المخلفة لأنها لا تصلح للانتفاع باعيانها في تنفيذ الحاجۃ الاصلیۃ فلاحۃ

الاعداد من العبد للتجارة بالنتیۃ، اذ الذیۃ للتعیین وھی متعینۃ للتجارة

بأصل المخلفة فلاحۃ ای التعیین بالنتیۃ فتحب الزکرة فيها ذی التجارۃ او

العنیشر اصلاً او نوعی المعرفۃ، واما فيما سوی الاتهام من العبریض فانہا یکون

الاعداد فيها للتجارة بالنيمة لا أنها كما تصلح للتجارة تصلح للانصراف باعانياها  
بل المقصود الاصلى منها ذلك فلابد من التعيين للتجارة وذلك بالنيمة ”  
(صفحہ ۱۱۔ بدائع الصنائع۔ جلد دوم)

اس عبارت کے جو خط کشیدہ حصے ہیں میرے استدلال کا تعلق ان سے ہے نیکن مولانا  
نے عمدًا ان کو ذکر نہیں کیا، اسی طرح میرے استدلال کی عبارت کا جو اصل حصہ تھا اس کو  
بھی نکاہوں سے اوچھل رکھتا کہ ان کی تردید و تغییط کی راہ میں کوئی رکاوٹ پیدا نہ ہو اور  
وہ بآسانی دھون کا دے سکیں۔

علامہ کاساتی ” نے مذکورہ عبارت میں بحربات بیان فرمائی ہے وہ یہ کہ اثاث مطلقاً یعنی  
سو نے چاندی اور زر و نقدي پر ہر حال میں زکوہ ہے ان کے مالک کی ان کے متعلق تجارت  
کی نیت ہو یا نہ ہو کیونکہ وہ خلائق طور پر تجارت کے یہے متین یہی اور سو نے چاندی کے  
سو اجر و سری اس قسم کی اشیاء ہیں جن کو بعینہ استعمال کر کے انسان ان سے اپنی بُلبُی حاجات  
میں سے کسی حاجمت کو پورا کرتا ہے جیسے کھانے پینے پہنچنے پوشنے وغیرہ کی اشیاء، اور جن کو  
فقط کی زبان میں عروض قنیہ اور معاشیات کی زبان میں اشیائے صرف واستعمال کہا جاتا ہے  
ان پر زکوہ اس وقت واجب ہوتی ہے جب ان کے متعلق تجارت کی نیت ہو، پھر اسی  
عبارت میں علامہ محمد وحید نے مذکورہ بات کی عقلی توجیہ و تعلیل بیان فرمائی ہے یعنی یہ کہ کیا  
وہ جسے کو سو نے چاندی کے مال تجارت بننے کے لیے نیت تجارت کی ضرورت نہیں اور  
عروض قنیہ کے مال تجارت بننے کے لیے نیت تجارت کی ضرورت ہے اور وہ عقلی توجیہ و تعلیل  
اس طرح فرمائی کہ نیت اس بات کی تیزی کے لیے ہوتی ہے کہ مال مالک کی ذاتی ضروریات  
و حاجات میں خرچ کرنے کے لیے نہیں بلکہ تجارت اور کمائے کے لیے ہے۔ لہذا اس مال میں مذکورہ  
دو احتمال ہو سکتے ہوں اس کو برائے تجارت متین کرنے کے لیے نیت تجارت کا ہونا عقل  
کی رو سے ضروری ہے۔ اور جس مال میں مذکورہ دو باتوں کا احتمال ہی نہ ہو بلکہ وہ مخفی تجارت  
کے لیے متین ہو اس کے متعلق نیت تجارت کی نہ ضرورت ہے اور نہ اس کا کچھ فائدہ بلکہ  
تحصیل حاصل کے متراوف ہے۔

اور پوچھ کر سونا اور چاندی ایسی چیزیں ہیں، جن میں سرے سے یہ صلاحیت ہی نہیں کہ ان کو بعینہ استعمال کر کے ان سے طبعی حاجات پورا کرنے میں فائدہ اٹھایا جاسکے جیسا کہ کھاتے پہنچنے پوچھنے اور رہنے رہنے وغیرہ کی چیزوں سے فائدہ اٹھایا جاتا ہے بلکہ وہ اس کے لیے معین ہیں کہ ان سے سکتے وغیرہ بننا کہ ان کے ذریعے آپس میں تبادلہ اشیاء کا کام لیا جائے جس کا نام تجارت ہے لہذا وہ اپنی بناوٹ و ساخت کے لحاظ سے تجارت کہے لیے معین ہیں، ان کے لیے تجارت کی نیت ہوتا نہ ہونا برابر ہے لہذا ان کو مال تجارت بنانے کے لیے نیت تجارت کی کوئی ضرورت نہیں، بخلاف عوض قنیہ اور اشیاء صرف کے کہاں میں دونوں باتوں کی صلاحیت ہوتی ہے مالک کی ذاتی ضروریات کے لیے بھی خصوصی ہو سکتی ہیں اور اموال تجارت بھی بن سکتی ہیں لہذا ان کو مال تجارت بنانے کے لیے نیت تجارت کا وجود عقلًا ضروری ہے تاکہ وہ تجارت کیلئے معین ہو جائیں۔

میں نے اس مذکورہ توجیہ و تعلیل سے یہ استدلال کیا ہے کہ چونکہ کارخانوں کی مشینزی دقو عوض قنیہ اور اشیائے صرف میں آتی ہے اور نہ سونے چاندی کے تحت، بلکہ یہ مال کی ایک نئی تیسری قسم ہے جو تقریباً صدی ڈیڑھ صدی پہلے وجود میں آتی جب یورپ وغیرہ میں صنعتی انقلاب رونما ہوا اور جو آج انسان کے متحول کا اسی طرح فریبی ہے جس طرح کہ سونے چاندی اور تجارتی سازو سامان ذریعہ ہیں۔ لیکن علامہ کاسانی نے سونے چاندی کے مال تجارت ہونے کی جو عقلی وجہ بیان فرمائی ہے اس کے مطابق مال کی یہ تیسری قسم سونے چاندی کے حکم میں اور مال تجارت کے تحت آجاتی ہے کیونکہ اس میں سونے چاندی کی طرح یہ صلاحیت ہی نہیں کہ وہ اشیائے صرف کی طرح بعینہ استعمال ہو کہ کوئی طبعی حاجت پوری کر سکے لہذا اس کے متعلق ذاتی استعمال کی شے ہونے کا سرے سے کوئی احتمال ہی نہیں۔ مطلب یہ کہ اگر کسی کے پاس سلاطیٰ کی ایک مشین ہو تو اس کے متعلق تو یہ احتمال ہو سکتا ہے کہ ذاتی استعمال کے لیے ہو لیکن ایک میکٹا نسل مل کی مشینزی کے متعلق کبھی یہ احتمال نہیں ہو سکتا کہ وہ ذاتی استعمال کے لیے ہو بلکہ اس کے متعلق صرف یہی معین ہے کہ وہ کمانے اور فاضل دولت کو مزید بڑھانے کا ایک ذریعہ ہے، لہذا مال کی یہ قسم اپنی بناوٹ و ساخت

اور غرضِ دغایت کے لحاظ سے مال تجارت قرار پاتی ہے۔

اب آپ بخوبی اس سے اندازہ لگاسکتے ہیں کہ میں نے کیا لکھا اور مولا نامہ سنڈیلوی نے اس کا حلیہ بھاڑ کر اس کو کس شکل میں پیش کیا۔

اس کے بعد میری غلط فہمی وہ کوئی بھیے اس میں بھی حضرت نے جو کچھ تحریر فرمایا وہ بھی ہر پہلو سے مُحیّک ویسا ہی ہے جیسا کہ پہلے چار نمبروں میں تحریر فرمایا ہے۔ مختصر الطحاوی کی جس عبارت کے متعلق لکھا ہے کہ مجھ سے اس کا مطلب سمجھنے میں سخت غلطی ہوتی ہے، ایک ایسی بات ہے جس میں ذرہ بھر صداقت نہیں اور جس کو بڑا ہی کہا جاسکتا ہے۔ فائدہ کرم کی خدمت میں گزارش ہے کہ شوال المکرم ۹۷ھ کے پیشہ میں میرے مضمون کی بودھی قسط شائی ہوتی ہے اس کو صفحہ ۲۹ سے چار صفحوں میں ملاحظہ فرمائیں، حقیقتِ حال واضح ہو جائے گی کہ میں غلط سمجھا ہوں یا یہ غلط سمجھے ہیں۔

جس بحث کے ضمن میں مختصر الطحاوی کی وہ عبارت پیش کی گئی ہے اگر وہ سامنے ہو تو اس عبارت کا مطلب سمجھنا آسان ہو جاتا ہے۔ بحث یہ چل رہی تھی کہ تجارت کا مطلب صرف ”مبادلهِ المال بالمال“ یعنی بیع و شراء تک محدود نہیں بلکہ وہ دوسرے ہے جس کی متعدد شکلوں میں سے ایک کثیر الاستعمال شکل مبادلهِ المال بالمال ہے اور اس کے ثبوت میں میں نے نقہِ حقیقی کی کتابوں سے قاضی ابو یوسفؓ کا وہ قول نقل کیا ہے جس کے مطابق تجارت ”عقد الكتاب المال“ کا نام ہے جس میں عقدِ بیع بھی داخل ہے جس میں ”مبادلهِ المال بالمال“ ہوتا ہے اور دوسرے کئی عقود بھی داخل ہیں جن میں مبادلهِ المال بالمال نہیں ہوتا جیسے ہبہ، وصیت اور صدقہ جن میں سرے سے مبادله ہوتا ہی نہیں اور جیسے ہبہ، بدلت جمع اور بدلت عتیق کہ ان میں مبادله تو ہوتا ہے لیکن بالمال نہیں ہوتا۔ اور فقہاء نے قاضی ابو یوسفؓ کے اس قول کو درہاں ذکر کیا ہے جہاں کتب فتح میں یہ بحث ہے کہ عوْضٌ قنیہ اس وقت مالی تجارت قرار پاتے ہیں جب ان کے متعلق نیت تجارت متصل بعمل تجارت ہو لیسنے نہ محض عمل تجارت سے ان کا حاصل ہوتا ان کو مال تجارت بتاتا ہے اور نہ محض نیت تجارت سے وہ مال تجارت بننے ہیں بلکہ جب دونوں چیزوں ایک ساتھ ہوں عمل تجارت بھی

اور نیت تجارت بھی تو اس وقت وہ مال تجارت قرار پاتے ہیں۔ اور اس بحث میں اس قبل کو اس یہ نقل کیا ہے کہ قاضی ابو یوسف کے نزدیک بحوالہ کسی شخص کو ہبہ، مصدقہ، وصیت، مہر، بدل خلص، بدل صلح دم عمد، بدل عتق کے ذریعے حاصل ہوا ہو اور وہ اس کے متعلق نیت تجارت کر لے تو وہ مال مال تجارت بن جاتا ہے۔ بخلاف امام محمد کے کہ ان کے نزدیک مذکور صورتوں میں حاصل شدہ مال نیت تجارت سے مال تجارت نہیں بنتا بلکہ صرف وہ مال نیت تجارت سے مال تجارت بنتا ہے جو شراء سے اور اجارہ سے حاصل ہوا ہر۔ اور اس اختلاف کی وجہ بتلاتے ہوئے لکھا ہے کہ قاضی ابو یوسف کے نزدیک اکتساب مال کا ہر عقد عمل تجارت ہے، جب کہ امام محمد کے نزدیک صرف مہادلة المال بالمال کا عقد ہی عمل تجارت ہے۔ اس اختلاف کو نقل کرنے کے بعد علامہ کاسانی نے بدائع میں امام محمد کے قول کو اصح لکھا ہے جس کا مطلب یہ ہوا کہ قاضی ابو یوسف کا قول بھی ان کے نزدیک صحیح ہے۔ علامہ طحاوی اس اختلاف کو منحصر الطحاوی میں نقل کرنے کے بعد امام ابو یوسف کے قول کو ترجیح دیتے ہوئے لکھتے ہیں کہ **بِيَهْدَى تَدْخُلُّ**۔ جب کہ شمس الائمه السرخسی نے مبوط میں اس اختلاف کو نقل کرنے کے بعد کسی قول کو درسرے پر کوئی ترجیح نہیں دی۔

لہذا میں بلا خوف تردید پورے و ثوق کے ساتھ یہ کہتا ہوں کہ مولانا سندیلوی نے منحصر الطحاوی کی اس عبارت کا جو مطلب سمجھا اور لکھا وہ قطعاً غلط ہے، مولانا کے الفاظ یہ ہیں :

”اس میں تو یہ مسئلہ بیان کیا گیا ہے کہ اگر کسی کو ہبہ وغیرہ کسی ایسے طریقے سے مالی ملا جس کا شمار معاونات میں نہیں ہے مگر اسے لیتے وقت نیت یہ کی کہ میں اس کی تجارت کروں گا تو امام ابو یوسف کے نزدیک اس کی نیت ہی اسے مال تجارت بنادینے کے لیے کافی ہے اور امام محمد کے نزدیک محض نیت کافی نہیں ہے بلکہ عمل تجارت بھی اس کے ساتھ ہونا چاہیے۔“

یہ الفاظ جس مطلب کو پیش کر رہے ہیں وہ اس وجہ سے غلط ہے کہ اس میں امام ابو یوسف اور

امام طحاویٰ دو نوں کی بالکل ترجیحی کی گئی ہے اور ان پر بحث باندھا گیا ہے اس یے کہ قاضی ابو یوسف اور امام طحاویٰ دو نوں کا یہ مذہب ہے کہ عرض کے مال تجارت بننے کے لیے نیت تجارت اور عمل تجارت دونوں ضروری ہیں اور اس بارے میں امام ابو یوسف ہے اور امام محمدؐ کے درمیان کوئی اختلاف نہیں، اختلاف جو کچھ ہے وہ تجارت کے مفہوم و مطلب میں ہے، اس کے ثبوت میں سیسوٹ اور بیان الصنایع کی مندرج ذیل عبارتیں ملاحظہ فرمائیے۔

”لو قبل المعبدة والوصيحة في مال بنية التجارة، عند أبي يوسف يكوت للتجارة،“

وعند محمد لا يكوت للتجارة وكذلك في المهر، وبدل المخلع والمصلح عن دم العدم، محمد يقول : نية التجارة لا قبل الامر ونـة بعمل التجارة وهـذ الاسباب ليست بتجارة ، وابو يوسف يقول : التجارة عقد الكتاب المال ، فما لا يدخل في ملكه الا بقبوله فهو كسبه فیصع اقتزان نية التجارة بفعله كالشراء والاجارـة.“ (عصر ۱۹۸ جلد ۲ المبرط الشرح)

”وجـد قول من قال اـن لا يـكون للتجـارة فـإنـا لـم تـقـارـب عـدـلاً هـو تـجـارـة وـهـى مـبـادـلـةـ المـالـ بـالـمـالـ فـنـانـ المـاـصـلـ مـجـدـ النـيـةـ فـلـا تـعـتـبـرـ وـوجـبـ القـولـ الآخـرـ أـنـ التـجـارـةـ عـقـدـ الـاسـابـ اـنـ المـالـ وـمـا لا يـدخلـ فـي مـلـكـهـ الاـ بـقـيـولـ فـهـوـ خـاصـ“

بـكـسـبـ فـكـانـ نـيـتـ مـقـارـنـةـ لـفـعـلـ (ص ۱۲ جلد ۲ بـرـاثـ)

چھٹی کے فتحیہ کی مذکورہ عبارتیں صاف بتدریجی ہیں کہ امام ابو یوسف اور امام محمدؐ کے مابین اس نہیں جو اختلاف ہے وہ تجارت کے مفہوم و مطلب میں اختلاف کی وجہے ہے۔ قارئین کرام! آپ نے دیکھ لیا کہ میری جن پانچ غلط فہیموں کی اشاعت و تبیہ کے لیے مصنفوں نے کھاگیں ان کی حقیقت کی ہے، وہ میری غلط فہیماں ہیں یا خود ان کی بوجوہ پر تھوڑی لگتی ہیں، شرم ہو تو ڈوب میری۔

اور پھر جیسا کہ میں نے پہچھے بھی عرض کیا کہ ان مولانا صاحب نے قسم کھار کی ہے کہ میری صحیح سے تکمیل بات پر غلطیوں کا پکرہ مزدور اپہالیں گے خواہ اسکے کا نتیجہ کچھ ہے۔ لہذا انہوں نے میری اس بات کی بھی بزم فود تنبیط فرمائی ہے جو میں نے تجارت کی تعریف پر بحث کر تھیو جسے

میں جملہ دوسرا باتوں کے لکھی تھی، مولانا صاحب کا یہ دعویٰ تھا کہ تجارت کا مطلب صرف مباراتہ المال بالمال یعنی یہ وسیرا ہے، میں نے اس کے جواب میں ایک بات یہ بھی لکھی تھی کہ اور تو اور خود صاحب بدانج نے تجارت کی جو تعریف لکھی ہے یعنی ”کسب المال ببدل ہومال“ وہ بھی مباراتہ المال بالمال سے عام ہے، کیونکہ مذکور الذکر عرف معاملہ یہ پر صادق آتی ہے جبکہ اول الذکر معاملہ یہ اور معاملہ انجارہ دونوں پر صادق آتی ہے لیکن چونکہ اس سے مولانا کے دعوے کی تردید ہوتی ہے لہذا غلط تاویل کرتے ہوئے یہ لکھ ڈاک کر ان دونوں تعریفوں میں کچھ فرق نہیں دونوں ایک ہیں۔

اسی طرح اس سے آگئے مولانا صاحب، نے میری ایک اور صحیح بات کی بھی نہیں بتا بھجوڑتے اور غلط طریقے سے تغییر فرمائی، میری وہ بات مولانا کے اس مضمون نہیں استلال سے متعلق تھی جس میں انہوں نے کارخانے کی مشینزی کو اس صابن پر قیاس فرمایا ہوا ایک دھوپی کپڑے دھونے کے لیے اپنے پاس ذخیرہ کر لیتا ہے اور اس سے یہ نتیجہ نکلا کہ جس طرز دھوپی کے پاس ذخیرہ شدہ صابن پر زکوٰۃ وابہب نہیں اسی طرح کارخانے والوں کی مشینزی پر بھی زکوٰۃ نہیں۔ میں نے اس پر یہ لکھا کہ زیرِ بحث مشینزی کو دھوپی کے ذخیرہ صابن پر قیاس کرنا صحیح نہیں کیونکہ نوعیت کے لحاظ سے یہ دو بالکل الگ الگ چیزوں ہیں، صابن کپڑے کی میل کو دوڑ کرنے کے ساتھ خود بھی دھل کر کپڑے سے دوڑ ہو جاتا ہے اور اس سے کپڑے کی ہیئت و شکل میں سوئے اس کے اور کوئی تغیر و تبدل نہیں ہوتا کروہ صاف ہو کر اپنی اصلی حالت پر آ جاتا ہے۔ بخلاف مثلاً ایک میکٹ مل کی مشینوں کے کو وہ رُونی کو سوت کو کپڑے کی شکل میں بدل دیتی ہیں اور وہ رُونی جس کی قیمت پہلے مثلاً ایک سور و پے بھی کپڑے کی شکل میں آنے کے بعد اس کی قیمت ایک ہزار روپے ہو جاتی ہے اور یہ جو اس کی اصل قیمت میں نوسور و پے کا اضافہ ہوتا ہے اس میں ایک نہ مشینوں کا اور باقی کارگروں کی دماغی جسمانی محنت کا نتیجہ ہوتا ہے، مشینوں کے حصہ کا مطلب یہ کہ گھنسنے اور استعمال ہرنے سے ان کی قیمت اور مالیت میں بھروسی واقع ہوتی ہے وہ تیار ہونے والی مصنوعات مثلاً کپڑے وغیرہ میں متعلق ہو جاتی ہے، اور یہ ایک ایسی

بات ہے جو حقیقت واقعہ کے خلاف سے بالکل صحیح ہے اہذا اس کو جس طرح اشتراکی مانتے ہیں یہو کارل مارکس کے پیر وہیں، اسی طرح سرمایہ دار بھی مانتے ہیں جو ان کے سخت خلاف ہیں چنانچہ مہربی وجہ ہے کہ سرمایہ دار اور نظام میں کارخانے دار کو مصنوعات کی پوری آسی میں سے مشینتوں کی لگھائی کی رقم بھی ضرور ملتی ہے اور وہ کارخانے دار کا قانونی حق سمجھی جاتی ہے، لیکن چونکہ میری اس تحریر سے مولانا کامکورہ بالا استدلال ایک ہنسی مزاح بن کر رہ جاتا تھا لہذا انہوں نے حسب معمول اس کی بھی تردید فرمائے کی کوشش کی اور جہالت و کم علمی کی بنا پر میرے استدلال کو مارکسی استدلال لکھ ڈالا اور خوش ہرگئے کہ ہم نے بڑا موڑ ٹھرپہ استعمال کیا اب یہ کہیں کا نہیں رہے گا لیکن ان کو کیا پتہ تھا کہ اُنھیں ان کے علم کا مذاق اڑے گا اور خود بدنام ہوں گے۔ ہاں تو ایک ایسی بات جس کو اشتراکی اور سرمایہ دار سب سمجھ مانتے ہیں، اس کی وجہ سے کسی استدلال کو مارکسی لکھ دینا اگر جہالت پر مبنی نہیں تو شزادت پر فرور مبنی ہے۔

اور پھر کوئی ان مولانا صاحب سے یہ پوچھے کہ اگر دین و فتنہ کی کسی بات کو سمجھنے سمجھنے میں کافر کی سمجھ بات سے فائدہ اٹھانا غلط در غلط چیز ہے تو پھر آپ جس یونانی منطق سے ہے زان حدیث اور فتنہ کو سمجھنے سمجھانے میں مدد لیتے ہیں اور جس یونانی فلسفے سے اسلام کے بنیادی عقائد کو سمجھانے اور منولتی کی کوشش کرتے ہیں آخز وہ بھی تو یونان کے مشرکوں، اھنام و سیارہ پرستوں کے ذہن کی پیداوار سے تو کیا آپ ہمیشہ غلط در غلط کا ارتکاب کرتے ہیں؟ اسی طرح آج یہ جو بعض جلیل القدر علماء دینی حقائق کو سمجھانے اور ذہن نشین کرنے کے لیے جدید فلسفے اور سائنس کے افکار و نظریات سے فائدہ اٹھاتے اور کام لیتے ہیں جو کافروں کی دماغی کا وشوں کا نتیجہ ہیں تو کیا آپ کے نزدیک ان کا یہ طرز فکر اور طریقہ عمل غلط در غلط ہے اور وہ تاجراز کام کرتے ہیں؟

مولانا نے اپنے جو ای غلط نامے کے آخر میں میری خدمت میں ہونا صحابہ گزارش پیش فرمائی ہے وہ جس غرض و مقصد کے تحت ہے سمجھنے والے اس کو خوب سمجھتے ہیں مجھے اس کے متعلق کچھ لکھنے کی ضرورت نہیں۔

آخر میں میری بھی حضرت مولانا محمد اسحاق صاحب کی خدمت میں موڑ بانگزارش ہے کہ میری اس تحریر سے اگر ان کو کوئی ذہنی تکلیف پہنچے تو مجھے کرنے کی بجائے خود کو کو سیں، جن کی تحریر کا یہ قدرتی رد عمل ہے جس کو میں سے حفیف سے حفیف کرنے کی کوشش کی ہے لیکن آخوند عمل اور عمل ہی ہوتا ہے۔ اگر میری غلط بازوں کو غلط کہا جاتا تو کوئی بات نہ تھی لیکن جب صحیح بازوں کو پورے زور دشود کے ساتھ غلط کہا گیا اور اس میں انتہاء کر دی تو اس کا جواب اس کے سوا نہیں ہو سکتا تھا جو میں نے اس تحریر میں پیش کیا۔

اسی طرح حضرات قارئین بینات کی خدمت میں بھی درخواست ہے کہ میرے اس مضمون کے متعلق کوئی رائے قائم کرتے وقت اس مضمون کو ضرور سامنے رکھیں جس کے جواب میں یہ مضمون لکھا گیا ہے، میری عمر بھی پچاس سال ہے جس کے تیس سال شب و روز علم ہی میں گزرے ہیں۔ وَالْحَمْدُ لِلّٰهِ عَلٰی ذٰلِكَ !

## شاہ ولی اللہ کی تعلیم (اردو)

(اذ)

پروفیسر غلام حسین جلبانی

پروفیسر جلبانی ایم اے سائبنت صدر شعبہ عربی سندھ یونیورسٹی کے برسوں کے مطالعہ و تحقیق کا حاصل یہ کتاب ہے۔ اس میں مصنف نے حضرت شاہ ولی اللہ کی پوری تعلیم کا احصاء کیا ہے۔ اس کے تمام پہلوؤں پروفیسر حاصل بخشیں کی ہیں۔ پہلا ایڈیشن ستم ہو گیا ہے اور قدردان پڑھنے والوں کے اصرار پر دوسرا ایڈیشن چھپ رہا ہے۔ میکار طباعت کا خاص خیال رکھا گیا ہے۔

شاہ ولی اللہ اکیڈمی ہیدر آباد

سندھ